



in cooperation with




facebook.com/thirdstorychildrenbooks


# ဖိုးမောင်လေးနှင့် သူငယ်ချင်းများ

ရွှေမိ

ကတုန်းသရုပ်ဖော် - ကာကြီး



# ဖိုးမောင်လေးနဲ့ သူငယ်ချင်းများ



ရွှေမိ

ကာတွန်း သရုပ်ဖော် - ကာကြီး



မြန်မာပုံပြောသူများအဖွဲ့နှင့် စေတနာရှင်လူငယ်များ (ရန်ကုန်) တို့မှ ပူးပေါင်းထုတ်ဝေသည်။

ထုတ်ဝေသူ - ဒေါ်အိပွင့်ရှိင် (၀၁၇၉၃)  
သဒ္ဒါစတိုင်လီပရောဂျက်စာပေတိုက်  
အမှတ် (၁၇၃)၊ ပထမထပ်၊ ၃၈ လမ်း (လယ်)၊  
ကျောက်တံတားမြို့နယ်၊ ရန်ကုန်။

ပုံနှိပ် - ရွှေပုံနှိပ်တိုက် (မြ-၀၀၆၃၂၆)  
အမှတ် (၁၅၃/၁၅၅)၊ သစ်တောဝင်း (အောက်လမ်း)  
မောင်လေးဝင်းရပ်ကွက်၊ အလုံမြို့နယ်၊ ရန်ကုန်။

ဟိုးရှေးရှေးတုန်းက ရွာသာရွာဆိုတဲ့ ရွာလေးတစ်ရွာရှိသတဲ့။  
ရွာသာရွာဟာ နာမည်နဲ့လိုက်အောင်ကိုပဲ  
သိပ်ကို သာယာလှပသတဲ့။ ကျေးငှက်လေးတွေ၊  
စိမ်းလန်းတဲ့သစ်ပင်လေးတွေလည်း ရှိနေတာပေါ့ကွယ်။






အဲဒီရွာလေးမှာ ဖိုးမောင်ဆိုတဲ့ ကလေးလေး  
တစ်ယောက်လည်းရှိတယ်။ ဖိုးမောင်ဟာ  
ငှက်ကလေးတွေကို သိပ်ချစ်တာပဲတဲ့။ ဖိုးမောင်က  
နေ့တိုင်း ငှက်ကလေးတွေနဲ့ စကားပြော၊ အစာကျွေးနဲ့  
ကြင်ကြင်နာနာ ဆက်ဆံလို့ ငှက်ကလေးတွေကလည်း  
ဖိုးမောင်ကို မကြောက်ကြဘူးတဲ့။ ကျီးကန်းလေးမောင်မဲတူ၊  
ဆက်ရက်လေးမယ်စွာတေး၊ စာကလေးမောင်ညွှက်နဲ့  
ချိုးငှက်လေးကူကူးကတော့ ဖိုးမောင်နဲ့  
အတော်ကို ရင်းနှီးနေကြသတဲ့။



တခြားငှက်ကလေးတွေဖြစ်တဲ့ စင်ရော်လေး ထိပ်ကွက်၊  
ရေဘဲလေးဖြူဖွေးနဲ့ ကိုရွှေဗျိုင်းတို့ကတော့  
ရေထဲမှာနေကြလို့ ဖိုးမောင်တစ်ယောက်ဟာ  
မြစ်ကမ်းနားလေးမှာ သွားသွားထိုင်ပြီး  
အဲဒီငှက်ကလေးတွေနဲ့ ဆော့သတဲ့။



ဒီလိုနဲ့ တစ်ရက်မှာတော့ ကိုရွှေပျိုင်းလေးဟာ  
ဖိုးမောင်ထိုင်နေတဲ့  
မြစ်ကမ်းနားကို နှုတ်သီးမှာ  
ပလတ်စတစ်အိတ်ကြီး စွပ်လျက်နဲ့  
ရောက်လာသတဲ့။


“ဟင်...ဘာဖြစ်လာတာလဲ”လို့  
ဖိုးမောင်က အံ့သြတကြီးနဲ့  
မေးလိုက်တယ်။ ဒါပေမဲ့လည်း  
ကိုရွှေပျိုင်းလေးဟာ ဖိုးမောင်ရဲ့  
မေးခွန်းကို ပြန်မဖြေနိုင်ရှာဘဲ  
ယက်ကန်ယက်ကန်နဲ့  
ဆက်ကူးသွားရတဲ့။






နောက်တစ်ရက်ကျတော့ ဖိုးမောင်ထိုင်နေတဲ့ မြစ်ကမ်းဘေးကိုပဲ  
မောင်မဲတူလေးဟာ ရောက်လာပြန်တယ်။ မောင်မဲတူလေးရဲ့  
အတောင်လေးတစ်ဖက်ကတော့ ကျိုးနေရှာသတဲ့။  
“အို...ဘာဖြစ်တာလဲ မောင်မဲတူရေ”လို့  
ဖိုးမောင်က မေးလိုက်တယ်။ ဒီတော့ မောင်မဲတူလေးက  
“ဒီနားက ရွာတစ်ရွာက ကလေးတွေက မြစ်ထဲကငှက်တွေကို  
လေသေနတ်တွေနဲ့ ပစ်ကြတယ်ကွာ။  
နောက်ပြီး သူတို့စားပြီးသား ညစ်ပတ်တဲ့  
အိတ်ခွံတွေကိုလည်း မြစ်ထဲကို ပစ်ချကြတယ်။

အဲဒီဟာတွေကို ငှက်တွေက စားမိပြီး ဒုက္ခတွေရောက်ကြတာ။  
ငါလည်း သူတို့လေသေနတ်စာ မိသွားတာ။  
မင်း ကိုရွှေမျိုင်းကိုများ တွေ့မိသေးလား”လို့ ပြန်ဖြေတယ်။  
မောင်မဲတူလေးရဲ့ ပြောလိုက်တာကိုကြားတော့ ဖိုးမောင်က  
သိပ်ကို စိတ်မကောင်းဖြစ်သွားတာပေါ့။  
သူတို့ဟာ ဘာလို့ ငါ့သူငယ်ချင်းတွေကို ပစ်လိုက်တာပါလိမ့်၊  
ဘာလို့များ အမှိုက်တွေကို  
မြစ်ထဲပစ်ရတာပါလိမ့်လို့ တွေးနေသတဲ့။



ဒီလိုနဲ့ ဖိုးမောင်ရယ် သူ့သူငယ်ချင်းငှက်တစ်ချို့ရယ်  
လှေကလေးစီးပြီး သူတို့နားကရွာလေးကို သွားကြသတဲ့။

အဲဒီရွာမှာ နီနီနဲ့ တူးတူးဆိုတဲ့ ကလေးနှစ်ယောက်ဟာ  
မြစ်ကမ်းပါးမှာထိုင်ပြီး ငှက်ကလေးတွေကို  
လေသေနတ်နဲ့ပစ်ဖို့ ချိန်နေကြသတဲ့။ သူတို့အနားမှာလည်း  
သူတို့စားထားတဲ့ မုန့်အိတ်ခွံတွေကလည်း  
ပွစာကြနေတာပဲတဲ့။






ဖိုးမောင်က နီနီနဲ့ တူးတူးတို့ဆီကို သွားပြီး  
“ငှက်ကလေးတွေက သူငယ်ချင်းတွေပါကွာ၊ မင်းတို့  
လေသေနတ်နဲ့ပစ်တော့ သူတို့ဒုက္ခရောက်ကြတာပေါ့”လို့  
ပြောသတဲ့။




ဒါ့အပြင် မြစ်ထဲကို အမှိုက်တွေပစ်ချတာဟာလည်း  
မကောင်းဘူးလို့ ရှင်းပြသတဲ့။

အဲဒီလိုကြားရတဲ့ အချိန်မှာ နီနီနဲ့ တူးတူးဟာလည်း  
သူတို့ပျော်ဖို့သက်သက် လုပ်ခဲ့မိတာတွေအတွက်  
စိတ်မကောင်းဖြစ်သွားကြတယ်။  
“ငါတို့နောက်ကို အဲလိုအမှားမျိုးတွေ မလုပ်တော့ပါဘူးကွာ”  
လို့ ဖိုးမောင်ကို ကတိပေးကြသတဲ့။



ဒါနဲ့ ဖိုးမောင်လေးလည်း ပျော်သွားပြီး  
နီနီတို့တူးတူးတို့နဲ့အတူ မောင်မဲတူလေးရဲ့  
ကျိုးနေတဲ့အတောင်ကို ဆေးတွေထည့်၊ ကိုရွှေမျိုင်းရဲ့  
နှုတ်သီးမှာ စွပ်နေတဲ့ ပလတ်စတစ်အိတ်ခွံကြီးကို  
ဖယ်ပေးလိုက်ကြတယ်။

ဒီလိုနဲ့ ကျီးကန်းလေးမောင်မဲတူ၊  
ဆက်ရက်လေးမယ်စွာတေး၊ စာကလေးမောင်ညွှန်နဲ့  
ချိုးငှက်လေးကူကူး၊ စင်ရော်လေးထိပ်ကွက်၊  
ရောဘဲလေးဖြူဖွေးနဲ့ ကိုရွှေမျိုင်းတို့ဟာ  
ဖိုးမောင်လေးနဲ့ အတူကစားရုံတင်မက  
နီနီတို့ တူးတူးတို့နဲ့ပါ သူငယ်ချင်းတွေ  
ဖြစ်သွားကြပေါ့ကွယ်။




# ကလေးတို့ ပြေဆိုရန် မေးခွန်းများ



ကလေးတို့ရေ ဖိုးမောင်ရဲ့ သူငယ်ချင်းတွေဟာ ဘယ်သူတွေများပါလိမ့်။



နီနီနဲ့တူးတူးကို ဖိုးမောင်က ဘယ်လိုတွေ ပြောပြသလဲ။



ကိုရွှေဗျိုင်းရဲ့နှုတ်သီးမှာ ပလတ်စတစ်ကြီးစွပ်နေပြီး မောင်မဲတူရဲ့ အတောင်လေးကျိုးနေရတာ ဘာလို့ပါလဲ။



ကလေးတို့ရော အမှိုက်တွေကို ရေကန်တွေထဲနဲ့ လမ်းမတွေပေါ် နီနီတို့လို ပစ်ချဖူးကြသလား။